

SILOZI – “Who will deliver me?”


KI MAÑI YA KA PILISA ?

Sunda ye ñwi ne ni sweli sebelezo ye tuna mwa munzi wa Lisutu. Buñata bo butuna ne bu putehezi teñi, nduna wa munzi woo, yena mulena wa silalanda seo n'a li teñi hamoho ni muoli wa hae, ku to teezeza Linzwi la Mulimu. Linzwi le lipila, le li m'ata la kena mwa lipilu za nyangela ye ne putehile ku li utwa.

Ha ni sa nze ni kutaza cwalo, mufumahali, yena muoli wa mulena a bokolola ha butuku. Ha nza cipita cwalo a yema inza lila, ka sabo a li “Ki mañi ya ka ni pilisa? Bahesu a mu ni tuse, pilu ya ka i butuku, ni zielehile. Ki mañi ya ka ni tusa, ya ka ni zwisa mwa libofo za ka za sibi? Ni ka eza cwañi kuli ni pile?” A ekeza ali Mwa ni ziba hande kuli ni muoli luli mi ni yo muñwi wa balumeli.

“Ni bile mulumeli ka lilimo ze 40 kono ze ezwa mwa keleke a li si ka ni tusa, a li si ka ni zwisa mwa bumaswe bwa ka. Ka bunwi bwa ka ni fetuhile mubulai. Mazoho a ka a sinyehile kakuli a twaezi hahulu ku eza bucwala, lino ze kola, sino se si kutilwe. Sibi si ni tamile mazoho ni mautu, mi ni mutang'a lihele.”

KI MAÑI YA KA NI PILISA?



Ya eza sibi ki wa Diabolosi. 1 Joane 3:8.

A lila hape habutuku ki ha ina fa fasi inza bokolola. A mu ni tuse! A mu ni tuse! Ki mañi ya ka ni pilisa, ya ka ni zwise mwa butata bo bwa sibi. Ni lata Mulimu kono ni buswa ki sibi mi si ni hohela mwa tasi mwa mukoti wa lihele. Zazi le liñwi ne ni nwile hahulu, ne ni pepile mwanaka wa mweli, ha ni wa se ni pindumuka mi na pyata mwanaka cwalo mi se ni mu bulaya. Ni kupa tuso ku mina kuli ni zwe mwa kozi ye ye ni imezi. Bukopo a bu si ka ni tusa se siñwi ni haiba liputeho zeni kenanga a li ni tusi? Ki mañi ya ka ni pilisa?

Ki ha ni mu alaba cwana. “Kozo i be ni wena. U si ke wa saba, se si ku wena si kataza mañi ni mañi. Buka ya Mulimu yona Bibeke ki yona ye ka ku fa kalabo ya pilu ya hao ye lobehile. Baroma 7:15-25 i bulela ze tuna “Kakuli ha ni ezi se ni lata kono ni eza se ni toile, cwale ha ni eza se ni sa lati ha i sa li na ya si eza kono ki sibi se si inzi ku na. Ni mutu ya maibile cwañi! Ki mañi ya ka ni liulula kwa mubili wo wa lifu. Ni itumezi ku Mulimu ka Jesu Krete Mulena luna. Cwale haili na ka kutwisiso ya ka, ni sebeleza mulao wa Mulimu; kono ka nama ni sebeleza mulao wa sibi. Kakuli ni ziba kuli bunde ha bu si ka ina ku na, (ki kuli mwa nama ya ka) kakuli ku lata ku teñi ku na, kono ha ni koni ku eza bunde. Kakuli ha ni ezi bunde bo ni lata, kono ni eza bumawe bo ni toile. Cwale ha ni eza se ni sa lati haisali’na ya si eza, kono ki sibi se si inzi ku na. Ki foo ni fumana mulao wa kuli ha ni lata ku eza se sinde, bakeñisa cwalo, se si maswe ki sona se si li teñi ku na. Cwale-cwale fa muhuwo wa butanga bwa sibi u ka kenela mañi ni mañi. Konji ha lu ka huweleza ku Mulimu ku itilelela kuli a lu pilise ki hona lu ka panyuka.

“Kanti zona libi ze lu palelisa ku kopana ni Mulimu ki lifi? Yo muñwi ku bo ne ba putehile a ni buza cwalo. Na mu apulela mwa Magalata 5:19-21 “Misebezi ya nama (sibi) ya zibahala. Ki ku buka ni buhule, ni mikwa ye masila, ni buhata ki ku paillela, ni buloi, ni lindwa ni sitoyo ni lifapahano ni lifufa ni buhali ni likañi ni busholi ni likauhano ni bupumi ni lituto za kelusa ba ba li utwa. Ki muna ni ku ca maswe ni bundalabangwa na (bunwi bwa milalate) ni ku ca ze masila ni ku londa (ni buikuhumuso Proverbia 6:17-19, ni ku sa lumela Maheberu 3:7-19 ni bukwenuhi Maheberu 6:1-8). Ni ze ñwi ze ñata za sa tabeli Mulimu.

KALABO KI YEO


Mi Mwana ha mi lukulula, mu ka ba ba lukuluzwi luli. Joane 8:36.
Jesu ki yena kalabo kwa lipuzo za luna. Kalabo ya hao ni yona wa kona ku i lalaba. “Kakuli ha ku na Libizo li sili mwa tasa lihalimu, le ba filwe batu, le lu ka piliswa ka lona.” (Likezo 4:12). Jesu ki yena fela ya kona ku lu pilisa ka Mali a Hae a halaleha a suluhile fa sifapahano. Ki ona a kona ku lu tapisa kwa bumawe bwa libi za luna Ha ku na ñaka ya kona kulu zwise kanamulame ka sibi ko lu siezwi ki Satani. Ha ku na mutu kapa mubuleli kapa keleke ye kona ku lu zwise sibi konji ka Mali a Jesu Krete mi ili ka ku a amuhela kuli a lu pilise. Ki mali a Ngunyana a zwise

libi za lifasi ni ka Moya wa Hae o Kenile.

Mwana Mulimu u tile mwa lifasi mo ku to tutubulula libofu meto, ku utwisa bo susu, ku folisa lianga ni ku zwisa batu mwa litolongo za Satani ni mwa bunsu bwa Nalelwa ya Lihele. Ni ku bizelize za ku luka, ni ka ku swala kwa lizoho, ni ku babalele ni ku beye ku swalisa bulikani ni macaba.

Mi mwana ha mi lukulula mu ka ba ba ba lukuluzwi luli. (Joane 8:34-36). Jesu u ikungezi bukiti bwa libi za luna mwa mubili wa hae ka lifu la sifapahano. Libi za mina li kokotezwi fa sifapahano. Ka niti Mulena u ikungezi manyando ka ku lu utwele butuku. U ikungezi maswabi ka luna bafosi ba ba maswe. "Kanti sa na halofalelizwe ki libi za luna, sa na titikezwi ki bumaswe bwa luna." (Isaya 53:3-7).

NI ITUMELA KU MULIMU KA JESU KRESTE



Mi (yena Jesu) ha mi lukulule muka lukuluha luli. Joane 8:36.

Barabasi ne li mubulai ya na atulezwi lifu. Na lukela ku takiswa. Kono ba cinca lifu leo ku li fa Jesu mi a lwaliswa (yena Jesu) sifapahano se ne si lukisizwe mi ba yo takisa Jesu ku sona. Ya na lukela ku shwa ki Barabasi ni na ni wena ka baka la libi za luna. Wena ni 'na ki luna bo Barabasi.

Mupuzo wa sibi ki lifu kono mpo ya sishemo sa Mulimu ki bupilo bo bu sa feli ka Jesu Kreste. Ha u talima kwa sifapano sa Jesu ka sepo ni tumelo sina Ba-Isiraele mwa lihalaupa nako ye ba bata ku fezwa ki linoha ze cisa, (ni wena) u ka pila mi u ka bona libi za hao ni wena fa kaufi ni sifapano

mi u ka ipona unzoli fa teñi ni libi za hao. Mi u ka piliswa kwa libi zeo ka Mali a hae a soluhezi libi za ka ni za hao. Kakuli Mulimu u latile lifasi hahulu mane u li file mwan'a Hae a limuñwi ku yena kuli mutu ufi ni ufi ya lumela ku yena a si ke a timela. (Joane 3:16).

Muoli yoo ha sa utwile zeo a sikuluhela ku Jesu ka pilu ya hae kaufela mi a ineela yena ya mu shwezi fa sifapano ni ku mu kenisa ka mali a hae a halaleha Mulimu a amuhela pilu ya hae mi a mu bea Moya o munca. Mulimu a si ka mu swalela fela libi za hae kono hape a mu liulula ku zona. Ka lilimo ze ñata ku zwa foo a tuhela ku ñwa bucwala ni ze ñwi za sa tabeli Mulimū mi a pila ka kozo. A libala ku zuba mi a saba kwai kakulu ki mukoti wa bumaswe ni lisinyehelo A kala ku hasa linzwi ka bupaki bwa niti ya lukulizwi ka yona ki Kreste. "Hakulicwalo mutu ha li ku Kreste, ki ya bupilwe sinca; za kale li felile, mi linto kaufela li fetuhile ze nca. (2 Makorinte 5:17; Makolose 3:1-17; Sihulu 1-8).

Ni wena ya bala fa u mamele mizamao ya hao. Mi ya kona ku ku zwisa mwa butata ki Jesu Kreste. Ki ka mali a Ngunyana ha u kona ku keniswa kwa libi za hao. "Mulena u ize: Mu tahe kuna mina kaufela ba ba katezi ba ba imezwi, mi ni ta mu imulula, mu itwese joko ya ka mi mu ta fumanela mioya ya mina pumulo." A lu ipulela libi za luna Mulimu ki ya sepahala. U si ke wa mu patela se siñwi. U si ke wa puma Mulena. U ikokobeze ka pilu ye nde ye saba bumaswe mi Mulimu u ka ku swalela mane a ku liulule kwa libi za hao zetuna. Mu bate Mulimu ha sa li fa kaufi, mu mu lapele ka kutwisiso ya mina kaufela. U sike wa bilaela u ka kona ku ku folisa sina mwa na foliselize libofu lianga, ba mbingwa ni ba matuku kaufela. U kona ku folisa ni wa pilu ye lobehile.

Ki yena ya swalela ze maswe za hao kaufela, ya folisa matuku a hao kamukana. (Samo 103:3; 51:1-19; Sihulu 77). Ha so amuhezi Mulena mi u kozwi za hae ni ku li u ku liuluzi u lu nolele lu itumele ku Muña Bupilo.

J.R. Gschwend

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

For free Gospel literature, books and tracts in over 540 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)